

प्रतिक्रियाएं / Feedbacks

AICTE के प्रचार-प्रसार के माध्यम से मुझे इस पत्रिका की जानकारी मिली। इस पत्रिका में प्रकाशित शोध पत्र बहुत ही आकर्षक व रुचिकर हैं। आदरणीय डॉ. ओम विकास जी की "विज्ञान शोध लेखन : पग-पग पथ बन जायें" से प्रेरणा लेकर अपना शोध पत्र हिंदी में लिखना प्रारंभ किया। पहले एक-दो पेज लिखने में यह बहुत ही कठिन प्रतीत हुआ। फिर विज्ञान प्रकाश पत्रिका में शोध पत्र लेखन हेतु गाइडेंस ने बहुत सहायता की। शोध समीक्षा के दौरान समीक्षकों के कमेंट्स ने शोध पत्र की गुणवत्ता बढ़ाने में महत्वपूर्ण भूमिका निभाई है। इस शोध पत्र के अनुभव से हिंदी में शोध लेखन में स्वयं को सहज पाता हूँ। हिंदी में उच्च कोटि के गुणवत्तापूर्ण शोध लेखन हेतु निरन्तर प्रयासरत विज्ञान प्रकाश पत्रिका से जुड़े सभी लोगों को बधाई व धन्यवाद देता हूँ।

Authors: नमन शुक्ला, बी.गोपाल कृष्णा एवं डॉ. संजय तिवारी, इलेक्ट्रॉनिकी एवं फोटॉनिकी अध्ययनशाला, पं. रविशंकर शुक्ल विश्वविद्यालय, रायपुर, छत्तीसगढ़ naman.shukla43@gmail.com, krishnabgopal@gmail.com, drsanjaytiwari@gmail.com

सर्वप्रथम हम आपको धन्यवाद देना चाहते हैं कि आप अति उत्साह के साथ विज्ञान जैसे गंभीर विषय को अति सरल रूप में विज्ञान प्रकाश जर्नल के माध्यम से पाठकों तक पहुंचा रहे हैं । हिंदी माध्यम में विज्ञान प्रकाश जर्नल में प्रकाशित कई शोध पत्रों का अध्ययन एवं जर्नल में दिए गए दिशा निर्देशों का पालन करते हुए अपने रिसर्च पेपर को हिंदी में लिखना चुनौतीपूर्ण रहा।

विज्ञान प्रकाश में प्रकाशित शोध पत्र उच्च श्रेणी के हैं एवं डाटा, चार्ट व पिक्चर प्रस्तुति अति स्पष्ट हैं। हमें आशा है की हमारा शोध पत्र अति शीघ्र विज्ञान प्रकाश जर्नल के आगामी अंक में प्रकाशित होगा।

Authors: डॉ. नीना कुमार धीमान, एवं डॉ. रश्मि सैनी, जंतु विज्ञान विभाग, गार्गी महाविद्यालय, दिल्ली neena.kumar@gargi.du.ac.in, rashmi.saini@gargi.du.ac.in

मेरे लिए अत्यंत प्रसन्नता का विषय है कि विज्ञान प्रकाश के द्वारा मुझे एक ऐसा आधार दिया गया जहाँ मैं हिंदी भाषा में अपनी शोध का उल्लेख कर सकूँ । पाठकों के लिए यह जर्नल लाभकारी साबित होगा क्योंकि इसकी लेखनी अत्यंत सरल है । विज्ञान प्रकाश में प्रकाशित शोध पत्र उच्च श्रेणी के हैं एवं डाटा, चार्ट व पिक्चर प्रस्तुति अति स्पष्ट हैं। हमें आशा है की हमारा शोध पत्र अति शीघ्र विज्ञान प्रकाश जर्नल के आगामी अंक में प्रकाशित होगा।

Authors: कौलेश्वर प्रसाद, एम.वी. पद्मावती एवं पवन कुमार पटनायक, भिलाई प्रौद्योगिकी संस्थान, दुर्ग, छत्तीसगढ़, kauleshwarprasad@gmail.com, vmetta@gmail.com, pawanpatnaik37@gmail.com

प्रतिष्ठित पत्रिका विज्ञान प्रकाश से जुड़ना मेरे लिए अत्यंत सौभाग्य का विषय है। सबसे पहले में मुख्य संपादक प्रो० डॉ० ओम विकास और उनकी टीम के प्रति आभार व्यक्त करता हूँ जिनके प्रयासों ने इस वैज्ञानिक पत्रिका को अंतरराष्ट्रीय स्तर पर हिंदी में उपलब्ध कराया है। साथ ही में समीक्षकों का आभार व्यक्त करता हूँ जिनसे शोध पत्र में तकनीकी एवं भाषा सुधार हेतु बहुत अच्छे सुझाव प्राप्त हुए। विज्ञान प्रकाश की संपूर्ण टीम को हार्दिक धन्यवाद।

Author: सुयश कुमार, संगणक विज्ञान विभाग, हंसराज महाविद्यालय, दिल्ली, भारत suyash@hrc.du.ac.in